



Skill Development Programme

For Answer Writing

Polity (Model Answer)

DATE : 16-Oct-2018

TIME : 12:50 pm

मुख्य परीक्षा

प्र. 'मंत्रिपरिषद्' तथा मंत्रिमंडल' ये दोनों शब्द अक्सर एक-दूसरे के लिए प्रयोग किए जाते हैं परन्तु इनमें एक निश्चित अंतर है। स्पष्ट कीजिए। (150 शब्द, 10 अंक)

The 'Council of Ministers' and the 'Cabinet', these two words are often used interchangeably, but there is a certain distinction between them. Clarify. (150 Words, 10 Marks)

MODEL ANSWER

भूमिका :- भारतीय संविधान में सरकार की संसदीय व्यवस्था ब्रिटिश मॉडल पर आधारित है। हमारी राजनैतिक और प्रशासनिक व्यवस्था की मुख्य कार्यकारी अधिकारी मंत्रिपरिषद् होती है। वहीं मंत्रिमंडल, मंत्रिपरिषद् का ही लघु रूप है। अत्यधिक विशाल मंत्रिमण्डल और अत्यधिक लघु मंत्रिमंडल दोनों ही सरकार के कामकाज को प्रतिकूलित करते हैं।

मंत्रिपरिषद् तथा मंत्रिमंडल में अंतर:-

- मंत्रिपरिषद् एक बड़ा निकाय है जिसमें 60 से 70 मंत्री होते हैं जबकि मंत्रिमण्डल एक लघु निकाय है जिसमें 15 से 20 मंत्री होते हैं।
- मंत्रिपरिषद् में कैबिनेट मंत्री, राज्य मंत्री व उपमंत्री होते हैं, जबकि मंत्रिमण्डल में केवल कैबिनेट मंत्री ही होते हैं।
- मंत्रिपरिषद् सरकारी कार्यों हेतु एक साथ बैठक नहीं करती है तथा इसका कोई सामूहिक कार्य नहीं है, जबकि मंत्रिमंडल एक निकाय की तरह है जिसे हफ्ते में एक बार बैठक करनी होती है। इसके कार्यकलाप सामूहिक होते हैं।
- मंत्रिपरिषद् के कार्यों का निर्धारण मंत्रिमंडल करती है जबकि मंत्रिमंडल मंत्रिपरिषद् को राजनैतिक निर्णय लेकर निर्देश देती है तथा ये निर्देश सभी मंत्रियों पर बाध्यकारी होते हैं।
- मंत्रिपरिषद् मंत्रिमंडल के निर्णयों को लागू करती है जबकि मंत्रिमंडल मंत्रिपरिषद् द्वारा अपने निर्णयों के अनुपालन की देख-रेख करती है।
- मंत्रिपरिषद्, एक संवैधानिक निकाय है जिसका विस्तृत वर्णन संविधान के अनुच्छेद 74 तथा 75 में किया गया है। इसका आकार व वर्णन संविधान में वर्णित नहीं है, जबकि मंत्रिमंडल संविधान के अनुच्छेद 352 में (44 वे संविधान संशोधन, 1978) शामिल किया गया। अतः यह संविधान के मूल स्वरूप में शामिल नहीं है।
- मंत्रिपरिषद्, सामूहिक रूप से लोकसभा के प्रति उत्तरदायी है जबकि मंत्रिमंडल, मंत्रिपरिषद् की लोकसभा के प्रति सामूहिक जिम्मेदारी को लागू करती है।

अंत में संक्षिप्त निष्कर्ष दें।